

දෙමළ මාධ්‍ය පුවත්පත්			
		ඉතා පුළුල්	අවම
සිංහල මාධ්‍ය පුවත්පත්	ඉතා පුළුල්	- පැවැත්වීමට නියමිත ජනාධිපතිවරණය, විධායක ජනාධිපති ක්‍රමය අහෝසි කිරීම හා පොදු අපේක්ෂකයා (යෝ) - නිකවැරටියේ සිටි හැවිරිදි දරුවෙකු පැහැරගෙන යාම	- ජේවීජි නායක අනුර කුමාර දිසානායක මුහුණ පෑ හදිසි අනතුර - ඌව පළාත් සභා මැතිවරණය
	අවම	- ඔමන්තේදි දමිළ මාධ්‍යවේදීන්ට බාධා පැමිණවේ - හමුදාවෙන් සිදුවන ඉඩම් අල්ලාගැනීම සහ සිවිල් වැසියන් ඊට විරෝධය පෑම - සී.වී.විග්නේෂ්වරන්ට එරෙහි ශ්‍රේෂ්ඨාධිකරණ විභාගය	- යෝජනා වී ඇති පාප්තුමාගේ ශ්‍රී ලංකා සංචාරය වියළි කළාපයේ දැඩි නියඟයක් - මානව හිමිකම් කඩවීම් සහ යුධ අපරාධ සම්බන්ධයෙන් ජාත්‍යන්තරව සහ රට තුළම පරීක්ෂණ

විධායක ජනාධිපති ක්‍රමය, පොදු අපේක්ෂකයින් සහ ජාතික ගැටළුව

ඉදිරියේදී පැවැත්වීමට නියමිත ජනාධිපතිවරණය, විශේෂයෙන්ම පොදු ප්‍රතිපත්ති සඳහා වේදිකාවක් සකසා ගැනීම උදෙසා විපක්ෂයේ ප්‍රයත්නයන් සමඟින් පැන නැගුණු සාකච්ඡා තර්ක විතර්කයන් පසුගිය සති කිහිපය පුරාවටම ජාතික භාෂා පුවත්පත් මගින් ආවරණය කරනු ලැබිණි. කෙසේ වුවද සිංහල පුවත්පත් හා සංසන්දනය කරන විට, මේ සම්බන්ධයෙන් දමිළ පුවත්පත් තුළ දැක්වුණේ අඩු උනන්දුවකි. එලෙසින්ම මෙහිදී දැක්වුණු අපේක්ෂාවන් සහ විස්තර සම්බන්ධයෙන් යොමුවී තිබූ අවධානයද සිංහල හා දමිළ පුවත්පත් අතර අතිශයින්ම අසමාන වීණි.

එකිනෙකට වෙනස් ප්‍රමුඛතාවන්

දමිළ පුවත්පත් තුළ විධායක ජනපති ක්‍රමය අහෝසි කිරීම සහ ආණ්ඩු වෙනස් වීමක් සම්බන්ධ කාරණා දෙවෙනි තැන් ගෙන තිබූ අතර, වාර්ගික ගැටළුව විසඳීම කෙරෙහි මූලික අවධානය යොමුව තිබිණි. මේ අනුව ඉදිරි මැතිවරණයක් සම්බන්ධ කථාබහද වැළැක්විය නොහැකි ලෙසින් උක්ත ගැටළුවට දේශපාලන විසඳුමක් සෙවීම කෙරෙහි යොමුවී තිබිණි. තවදුරටත් දක්වන්නේ නම්, දමිළ පුවත්පත් කථාබහ තුළ අපේක්ෂකයින්ව තක්සේරු කිරීමේ ප්‍රතිපත්තිය මිනුම් දඩුව බවට පත්ව තිබුණේ ජාතික ගැටළුව විසඳීම කෙරෙහි දක්වන්නා වූ කැපවීමයි.

මේ අතර සිංහල පුවත්පත් තුළ, විධායකය අහෝසි කිරීම අවධානය දිනාගත් ප්‍රධාන කාරණය වී තිබිණි. ඉදිරි ජනාධිපතිවරණය හා වාර්ගික ගැටළුව සම්බන්ධ කළ විශේෂාංග ලිපි සිංහල පුවත්පත් තුළ දක්නට නොලැබිණි. එසේම ඔවුන් විසින් අපේක්ෂකයින්ව තක්සේරු කළ ප්‍රධානතම අනුමිතිය වූයේ විධායකය අහෝසි කිරීමට ඔවුන් දක්වන කැපවීමයි.¹

විධායකය අහෝසි කරන්නා කෝකටත් තෙලය වනු ඇතිද?

සිංහල පුවත්පත් මගින් විධායක ජනාධිපති ක්‍රමය අහෝසි කිරීම සම්බන්ධ කථාබහ දිගින් දිගටම ඇදගෙන ගියද, දමිළ පුවත්පත් තුළ ඒ සම්බන්ධයෙන් වැඩි උනන්දුවක් නොවිණි.

එසේම සෝභිත හිමියන් විසින් කළ "විධායක ජනාධිපති ක්‍රමය අහෝසි කළ වහාම වාර්ගික ප්‍රශ්නයද විසඳෙනු ඇත" යන ප්‍රකාශයේ කිසිදු නිරවද්‍යතාවයක් තහවුරු වී නොමැති බව පවසමින් එය දමිළ පුවත්පත් මගින් බැහැර කර සිටින ලදී. ඔවුන් පවසා සිටියේ එය යථාර්ථයෙන් පිට පැන ඇති බවයි. එනම්, යථාර්ථය වන්නේ නියමාකාරයේ දේශපාලන දැක්මක් සහිත විධායක ජනාධිපතිවරයෙකුට වුවද වාර්ගික ගැටළුවට විසඳුමක් ලබාදිය හැකි බවයි.²

පොදු අපේක්ෂකයෙකු නැත

සිංහල පුවත්පත් තුළ මෙන්ම දමිළ පුවත්පත් තුළද, මෙතෙක් පැහැදිලි ලෙසින් ඔවුන්ගේ ප්‍රියතාවට ලක්වූ, ඔවුන් අනුකූලතාවය දක්වන පොදු අපේක්ෂකයෙකු දක්නට නොලැබුණු බව කිව යුතුවේ. විශේෂයෙන්ම පූජ්‍ය සෝභිත හිමි, වන්දිකා කුමාරතුංග, ගිරාණි බණ්ඩාරනායක වැනි සියළුම අපේක්ෂකයින් දමිළ පුවත්පත් තුළ විවිධ හේතූන් නිසා සෘණාත්මක ආකල්පයන් සමගින් චිත්‍රණය වී තිබිණි. උදාහරණ ලෙසින් දක්වන්නේ නම්, හිටපු ජනාධිපති වන්දිකා බණ්ඩාරනායක මහත්මිය අතීතයේදීද සිය පොරොන්දු ඉටු කිරීමට අසමත්වීම නිසාත්, සෝභිත හිමි සහ ගිරාණි බණ්ඩාරනායක මහත්මිය ඔවුන්ගේ දේශපාලන අත්දැකීම් අවම වීම නිසාත් මෙසේ දමිළ පුවත්පත් තුළ ප්‍රතික්ෂේප වීණි. අතීතයේදී දමිළ පුවත්පත් මගින් සම්ප්‍රදායානුකූලවම සිය සහයෝගය දක්වා සිටියේ, ප්‍රබලතම සුළුතර හිතවාදී ප්‍රතිපත්ති ප්‍රකාශය සහිත අපේක්ෂකයාටයි. ඒ අතරේ සිංහල පුවත්පත් මගින් දිගින් දිගටම ඉදිරියට පැමිණීමේ හොඳ හැකියාවක් සහිත සියළුම අපේක්ෂකයින්ට ඉහළ ආවරණයක් ලබා දෙන්නට කටයුතු කරන ලදී.

සිංහල පුවත්පත් තුළ මෙන් නොව දමිළ පුවත්පත් තුළ, මෙතෙක් පොදු අපේක්ෂකයෙකු සොයාගැනීමට නොහැකි වීම විපක්ෂයේ වැරද්දක්, දුර්වලතාවයක් ලෙසින් පෙන්වුම් නොකිරිණි. කෙසේ වුවත් දමිළ දේශපාලන තීරු ලිපි රචකයෙකු විසින් පෙන්වා දී තිබුණේ, පොදු විපක්ෂයක් සැලකීමේදී විධායක ජනාධිපතික්‍රමය අහෝසි කිරීමෙහි ලා ඵක් ඵක් මට්ටම් වල පවත්නා සහාය පළ කිරීම් දැකිය හැකි වූවත්, මෙම ව්‍යාපෘතියට එක්වී සිටිනා විවිධ පක්ෂයන් තුළ ජාතික ගැටළුව සම්බන්ධයෙන් ඇත්තේ පරස්පර මතවාදයන් සහ දර්ශනයන් බවයි.³

'දමිළ' මාධ්‍ය නිදහසට අවහිර කිරීම

ජූලි 25 වෙනි දින රාත්‍රියේදී, පුහුණු වැඩමුළුවකට සහභාගි වීම පිණිස යාපනයේ සිට කොළඹ බලා ගමන් කරමින් සිටි දමිළ මාධ්‍යවේදීන් 16 දෙනෙකු ඕමන්තේ මුරපොළේදී පොලිසිය විසින් නවත්වන ලදී. පොලිසිය ප්‍රකාශ කොට සිටියේ මෙම මාධ්‍යවේදීන් ගමන්ගත් රියේ තිබී මත්ද්‍රව්‍ය හමුවූ බවයි. කෙසේ හෝ පැය හයක් තිස්සේ සිදුවූ ප්‍රශ්න කිරීම් වලට පසුව මාධ්‍යවේදීන්ට යන්නට අවසර ලැබුණත්, ඔවුන් ගමන් ගත් රිය සහ එහි රියදුරා ව පොලිසිය විසින් රඳවා ගන්නා ලදී.

මෙම පුවත සිංහල සහ දමිළ පුවත්පත් මගින් ආවරණය කරනු ලැබුවේ වෙනස් ස්වරයන්ගෙන් සහ වෙනස් ප්‍රමාණයන්ගෙනි. දමිළ පුවත්පත් මේ සම්බන්ධයෙන් දැඩිසේ විවේචනාත්මක ස්ථාවරයක පසුවූ අතර, සිංහල පුවත්පත් මගින් කථාවේ දෙපැත්තම ඉදිරිපත් කොට තිබූ අතර, කිසිදු අටුවාවකා විවරණයක් ඉදිරිපත් කොට නොතිබුණි.

ප්‍රමාණාත්මක වෙනස්කම්

මූලිකවම මෙම සිදුවීම ආවරණය කරමින් දමිළ පුවත්පත් තුළ පළවූ ලිපි සංඛ්‍යාව සිංහල පුවත්පත් හා සැසඳීමේදී අතිශයින්ම ඉහළ ප්‍රමාණයක් ගත් බව පෙනිණි. එසේම දමිළ පුවත්පත් තුළ විස්තරාත්මක සිරස්තල සහිත පුවත්, මෙම සිදුවීම වෙනුවෙන්ම වෙන්කළ කතුවැකි, පුද්ගල මතවාදයන් රැගත් විවේචනාත්මක ලිපි සහ මෙම සිදුවීම හා සම්බන්ධව සිවිල් සමාජයේ ප්‍රකාශයන්ද පළවුණි.⁴ අනෙක් අතට ප්‍රධාන පෙළේ සිංහල පුවත්පත් මගින් මූලිකවම මේ සම්බන්ධයෙන් රජයේ ප්‍රකාශය පළ කළ අතර, ඉන් පසුව මේ සම්බන්ධයෙන් අදාළ මාධ්‍යවේදීන්ගේ ප්‍රකාශයන් දක්වා තිබිණි. එසේම මීට වෙනස් අයුරින් මේ පිළිබඳව විශ්ලේෂණයක් පළ කොට තිබුණේ විකල්ප පුවත්පතක් වන රාවය මගින් පමණි.

රජයේ ප්‍රකාශයට දමිළ පුවත්පත් මගින් අභියෝග කෙරේ

රජය වෙනුවෙන් ප්‍රකාශය නිකුත් කළ හමුදා මාධ්‍ය ප්‍රකාශකයේ කථා සංස්කරණයට එරෙහිව විරෝධය පළ කරමින් දමිළ පුවත්පත් ලිපි කිහිපයක්ම වාදනීයව සිටි අතර, බොහෝ විට එම ලිපි සියල්ලම හමුදා මාධ්‍ය ප්‍රකාශනය තිබූ පිටුවේම දක්නට ලැබුණි.⁵

මුලින් රජය විසින් ප්‍රකාශ කෙරුණේ මත්ද්‍රව්‍ය ප්‍රවාහණය කරනා බවට ලැබුණු ඔත්තුවක් උඩ මෙම මාධ්‍යවේදීන් රැගත් වාහනය නැවැත්වූ බවයි. කෙසේ වුවත් මීට ප්‍රතිවිරුද්ධ ලෙසින් දමිළ පුවත් බුලට්නයන් මගින් වාර්තා කර තිබුණේ යාපනයේ සිටම මෙම මාධ්‍යවේදීන්ව ලුහුබැඳ ආ බවත්, ඒ අනුව මෙම සමස්ත සිදුවීමම පෙර සැලසුම් කළ ක්‍රියාවක්, මාධ්‍ය නිදහසට සැලසුම් සහගතව එල්ල කළ පහරක් වූ බවයි. දෙවෙනුව, දමිළ පුවත්පත් මගින් මෙම මත්ද්‍රව්‍ය ප්‍රවාහන වෝදනා ප්‍රතික්ෂේප කොට සිටි අතර, වාහනය පිරික්සීමේදී හමුදා නිලධාරියෙකු මගින් වාහනය තුළ තැන්පත් කළ ගංජා පාර්සලයට අමතරව වෙනත් කිසිදු මත්ද්‍රව්‍යයක් වාහනයේ නොවූ බව ප්‍රකාශ කරන ලදී!



කාටූනය උපුටා ගැනීම: තිනකුරල්, අගෝස්තු-02, පිටුව 16

[පුවතක්: දමිළ

මාධ්‍යවේදීන් සම්බන්ධයෙන් රජය අතිශයින්ම සැක සහිතව සිටී]

ආරක්ෂාව පිළිබඳ පුහුණුවේ ආරක්ෂාවක් නොතිබිණි

උක්ත සඳහන් මාධ්‍යවේදීන් සහභාගි වීමට පැමිණි, තාක්ෂණ සුරක්ෂිතභාවය සම්බන්ධ පුහුණු වැඩමුළුව අවසානයේදී නැවැත්වීමට සිදුවූයේ, එල්ටීටීඊය හා එහි සම්බන්ධකම් ඇති බවට වූ වෝදනා සහිත දැන්වීම් පුවරු රැගත් විරෝධතාකරුවන් පිරිසක් ශ්‍රී ලංකා පුවත්පත් ආයතනය ඉදිරිපිට රැස්වීම නිසාවෙනි. මෙම සිදුවීමද දමිළ පුවත්පත් සිරස්තල නිර්මාණය කළද, සිංහල පුවත්පත් මගින් වාර්තා කොට තිබුණේ මෙම වැඩමුළුව අසාර්ථක වූ බව පමණි.⁶

ඌව පළාත් සභා මැතිවරණය

ජාතික නිදහස් පෙරමුණ විසින් ඌව මැතිවරණය සඳහා ස්වාධීනව තරග වැදීමට ගෙන තිබූ තීරණය සිංහල පුවත්පත් තුළ ප්‍රධාන ප්‍රවාත්තියක් වුවද, දමිළ පුවත්පත් තුළ එය වැඩි අවධානයක් දිනාගෙන නොතිබුණි. ඒ වෙනුවට දමිළ පුවත්පත් තුළ ආධිපත්‍යය පැතිරවූ පුවත වූයේ ශ්‍රී ලංකා මුස්ලිම් කොංග්‍රසය ස්වාධීනව තරග වදිනු ඇතිද, එසේත් නැතිනම් මුස්ලිම් සන්ධානයක් ඔස්සේ තරග වදිනු ඇතිද යන්නයි. මේ අතර තිනකුරල් පුවත්පතේ තිබූ ලිපියකින් තර්ක කොට තිබුණේ, ජාතික නිදහස් පෙරමුණ ස්වාධීන පක්ෂයක් ලෙසින් තරගයට ඉදිරිපත් කිරීම පිටුපසින් සිටින්නේ රජය බවත්, එහි අරමුනු ජවිපෙ ඡන්ද කැඩීම බවත්ය. එසේම එක්සත් ජාතික පක්ෂයට ලැබෙන මුස්ලිම් ඡන්ද කැඩීම සඳහා මේ ලෙසින්ම ශ්‍රී ලංකා මුස්ලිම් කොංග්‍රසයද පාවිච්චි වෙනු ඇතැයි එයින් අනතුරු හඟවා තිබිණි.⁷

- 01 ජූලි 31: විරක්ෂ්මි කතුවැකිය, පි.4; අගෝස්තු 02: විරක්ෂ්මි අරසියල් තිප්පෝරි, පි.19
- 02 ජූලි 30: තිනකුරල්, පි.1; අගෝස්තු 02: විරක්ෂ්මි අරසියල් තිප්පෝරි, පි.18, පි.22, තිනකුරල් පුදිය පරිමාණම්, පි.4
- 03 ජූලි 28: උදයන්, පි.1 ; ජූලි 31: උදයන්, පි.14
- 04 ජූලි 27: තිනකුරල්, පි.1, උදයන්, පි.1; ජූලි 28: විරක්ෂ්මි, පි.1, තිනකුරල්, පි.3, පි.5, ජූලි 29: තිනකුරල්, පි.1, ජූලි 30: තිනකුරල්, පි.1, අගෝස්තු 03: විරක්ෂ්මි සමකාල අරසියල්, පි.2,
- 05 ජූලි 27: උදයන්, පි.1, ජූලි 28: විරක්ෂ්මි, පි.1, ජූලි 28: උදයන් කතුවැකිය, පි.14, අගෝස්තු 02: විරක්ෂ්මි කතුවැකිය, පි.4, තිනකුරල් කතුවැකිය, පි.16, අරසියල් තිප්පෝරි, පි.17, අගෝස්තු 03: විරක්ෂ්මි සමකාල අරසියල්, පි.8, තිනකුරල් කතුවැකිය, පි.4
- 06 ජූලි 27: උදයන්, පි.1, යාල් තිනකුරල්, පි.1
- 07 ජූලි 30: තිනකුරල් - පි.5; අගෝස්තු 02: විරක්ෂ්මි, පි.1, තිනකුරල් පුදිය පරිමාණම්, පි.1, උදයන් සූරියකාන්ති, පි.4

පුවත්පත් මාධ්‍ය විශ්ලේෂණය - 30-07-2014
ඉංග්‍රීසි මාධ්‍ය විශ්ලේෂණය, වෙළුම 4, 29 කාණ්ඩයෙන්
උපුටා ගන්නා ලදී.